

اقتباسات

گنجینہِ کوہر

ظہورِ قدسی

چنستان و صر میں بار بار روح پرور بہاریں آچکی ہیں، پرخ نادرہ کا رنے کبھی کبھی نرم عام
اس سر و سامان سے سجائی کرنے کا ہیں نیرو ہو کر رہ گئی ہیں۔

لیکن آج کی تاریخ دہ تاریخ ہے جس کے انتشار میں پیر کہن سالِ دہرنے کر دروں برس
صرف کر دیئے، سیارگانِ نلک اسی دن کے شوق میں ازل سے جسم براہ تھے، پرخ کہن مدھائے
دراز سے اسی صبح جان نواز کے لئے سیل و نہار کی کڑویں بدلتا تھا، کارکنانِ تضادِ قادر کی نرم
آرائیاں، عناصر کی جدت طازیاں، ماہ و خود شید کی فروع انیکریاں، ابر و باد کی تردستیاں، عالم
قدس کے انفاس پاک، توحید ابراہیم، جمالِ یوسف، مجھن طازیِ موئی، جان نوازی میسح، سب سی
لئے تھے کہ یہ متاع ہائے گرائیں ارز شاہنشاہ کوئین (صلی اللہ علیہ وسلم) کے دربار میں کام آئیں گے۔
آج کی صبح دہی صبح جان فواز، دہی ساعتِ ہمایوں، دہی دورِ فرش فال ہے۔ ارب پیر

اپنے محمد و پیرا یہ بیان میں لکھتے ہیں کہ آج کی رات ایوانِ کسری کے ۳۴ انگلے گر گئے،
آتش کرہ فارس بجھ گیا، دیاۓ سادہ خشک ہو گیا، لیکن پچ یہ ہے کہ ایوانِ کسری نہیں، بلکہ
شانِ عجم، شوکتِ روم، اوچ چین کے قصر ہائے نلک بوس گر پڑے، آتشِ فارس نہیں بلکہ
بھیم شر آتش کرہ کفر، آذر کرہ گمراہی سردو ہو کر رہ گئے، صنم خانوں میں خاک اُٹنے لگی، بت کدے
خاک میں مل گئے، شیرازہ مجوہیت بکھر گیا، تصرانیت کے اوراقِ خزاں دیدہ ایک ایک کر کے
جھوڑ گئے، تو حید کا غلغله اٹھا، چنستانِ سعادت میں بہار آگئی، آفتا بہادیت کی شعایں ہر طرف
پھیل گئیں، اخلاقِ انسانی کا آئینہ پر تو قدس سے چمک اٹھا، یعنی تیمِ عبد اللہ، جگہ گوشہ آمنہ، شاہ
حوم، حکمرانِ عرب، فرمانِ روابطِ عالم، شہنشاہ کوئین عالم قدرس سے عالمِ امکان میں تشریف فرمائے
عزت و اجلال ہوا۔ اللہم صلی علیہ وعلی آلہ واصحابہ وسلم۔

(شبلی)

کسب حلال

ایک دفعہ قبیلہ بنو عیسیٰ کے مشہور شاعر عنترة کا یہ شعر حضرت رسول اللہ صلی اللہ علیہ وسلم

کو سنایا گیا ہے

ولقد ابیت علی الطوی و اظلہ
حتے انتال بہ کریم الماسکل

(ترجمہ) میں نے بہت سی راتیں محنت و مشقت میں بسر کی ہیں تاکہ میں اکل حلال کے
قابل ہو سکوں ۔

رسول اللہ اس شعر کو سن کر بے انتہا محظوظ ہوئے اور اپنے صحابہ رضوان اللہ علیہم اجمعین
سے مخاطب ہو کر فرمایا کہ ”کسی عرب کی تعریف نے میرے دل میں اس کا شوق ملقات پیدا نہیں
کیا۔ لیکن میں پچھ کہتا ہوں کہ اس شعر کے نگارنده کے دیکھنے کو میرا دل بے اختیار چاہتا ہے۔“

رسول اللہ صلی اللہ علیہ وسلم نے جو عزت عنترة کو بخشی اس کی وجہ ظاہر ہے عنترة کا
شعر ایک صحت بخش زندگی کی جیتنی جاگتی بولتی چالتی تصویر ہے۔ حلال کی کمائی میں انسان کو بونختیاں
اٹھانی پڑتی ہیں، بوکڑیاں جھیلنی پڑتی ہیں ان کا نقش پورہ خیال پر شاعر نے نہایت خوبصورتی

کے ساتھ کھینچا ہے۔

(مقالاتِ اقبال)

جامعیت

وہ تمام اشخاص جو کسی نہ ہب کے حلقہ اطاعت میں داخل ہوں ، ناممکن ہے
کہ وہ کسی ایک ہی صنفِ انسانی سے متعلق ہوں۔ اس دنیا کی بنبادی ایک انتلاف
عمل پر ہے۔ باہمی تعاون اور مختلف پیشوں اور کاموں ہی کے ذریعہ سے یہ
دنیا چل رہی ہے۔ اس میں بادشاہ یا تیسیں جمہور اور رکھا تم بھی ہیں اور معمکن مطیع
اور فرمائیں دار رعایا بھی، امن و امان کے قیام کے لئے قاضیوں اور ججوں کا ہونا بھی
 ضروری ہے اور فوجوں کے سپہ سالاروں اور افسروں کا بھی۔ غریب بھی ہیں اور دوست
 بھی۔ رات کے عابدوں اور اہل بھی ہیں اور دن کے سیاہی اور جاہد بھی۔ اہل و عیال

بھی ہیں اور دوست احباب بھی۔ تاجر اور سوداگر بھی ہیں اور امام اور پیشوا بھی۔ غرض اس دنیا کا قلم و نستی ان مختلف اصناف کے وجود اور قیام ہی پر موقوف ہے اور ان تمام اصناف کو اپنی زندگی کے لئے عملی جسمہ اور مخونہ کی ضرورت ہے۔ اسلام ان تمام انسانوں کو سُستِ بنویت کی اتباع کی دعوت دیتا ہے۔ اس کے صاف معنی یہ ہیں کہ وہ مختلف طبقات انسانی کے لئے اپنے پیغمبر کی عملی سیرت میں نہ نہیں اور مثالیں رکھتا ہے جو ان میں سے برا بک کے لئے الگ الگ بدایت کا چراغ بن سکتا ہے۔ اسلام کے صرف اسی نظر یہ سے ثابت ہو جاتا ہے کہ پیغمبر اسلام کی سیرت میں جامعیت ہے۔ یعنی انسانوں کے یہ طبقہ اور صنف کے لئے اس کی سیرت پاک میں تفصیلت پذیری اور عمل کے لئے درس اور سبق موجود ہیں۔ ابک حاکم کے لئے حکوم کی زندگی اور ایک حکوم کے لئے حاکم کی زندگی ایک دولت مند کے لئے غریب کی زندگی اور ایک غریب کے لئے دولت مند کی زندگی کامل مثال اور مخونہ نہیں بن سکتی اس لئے نزورت ہے کہ عالمگیر اور داعی پیغمبر کی زندگی ان تمام مختلف مناظر کے زنگ بزنگ بچھلوں کا گلداشت ہو۔

اصناف انسانی کے بعد دوسری جامعیت خود ہر انسان کے مختلف لمبوجوں کے مختلف افعال کی ہے۔ ہم چلنے پھرتے بھی ہیں۔ اٹھتے پیٹھتے بھی ہیں۔ کھاتے پیٹتے بھی ہیں۔ سوتے جانگتے بھی ہیں، سہنٹتے بھی ہیں اور روتے بھی ہیں۔ پہنٹتے بھی ہیں اور اتارتے بھی ہیں۔ نہاتے بھی ہیں۔ اور دھوتے بھی۔ لیتے بھی ہیں اور دیتے بھی۔ سیکھتے بھی ہیں اور سکھاتے بھی۔ جرتے بھی ہیں اور سمارتے بھی ہیں۔ کھاتے بھی ہیں اور کھلاتے بھی۔ احسان لیتے ہیں اور کرتے بھی۔ اپنی جان دینتے بھی ہیں اور بپاتے بھی۔ عبادت و دعا بھی کرتے ہیں اور کار و بار بھی۔ مہمان بھی بنتے ہیں اور میزبان بھی۔ ہم کو ان تمام امور کے متعلق جو ہمارے مختلف افعال جسمانی سے تعلق رکھتے ہیں عملی مخونوں کی ضرورت ہے جو ہم کو ہر نئی حالت کے پیش آنے میں ایک نئی بدایت کا سبق اور نئی رہنمائی کا درس دیں۔

ان افعال کے بعد جن کا تعلق اعضا سے ہے وہ افعال ہیں جن کا تلقن دل و دماغ

سے ہے اور جن کی تغیری، ہم اعمال قلب یا جذبات اور احساسات سے کرتے ہیں ہر آن
 ہم اپکنے قلبی عمل بآجذب احساس سے ممتاز ہوتے ہیں۔ ہم کبھی راشی نہیں۔ کبھی
 ناراض، کبھی ہوش ہے کبھی غفرنڈ، کبھی مصائب سے دوچار اور کبھی فتوں سے مالا مال
 کبھی تمام ہوتے ہیں اور کبھی کامیاب ان سب حالتوں میں ہم مختلف جذبات کے تاثر
 ہوتے ہیں۔ اخلاق فاضلہ کا خاتمۃ الحفاظ امیں جذبات و احساسات کے احمدال اور
 باقاعدگی پر ہے۔ ان سب کے لئے ہم کو ایک علی سیرت کی حاجت ہے جس کے باخوبی
 ہماری ان اندر و فی رکش اور بے قابل و قوتی کی ہاگ ہو جو انہی راستوں پر ہمارے
 نفس کی غیر معتدل قوتیں کو لے چلے جس پر سے مدینہ کا بے نفس انسان کبھی گزر چکا ہے۔
 عزم و استقلال، شجاعت، صبر، شکر، توکل، رضا، یقین، مصیبتوں کی برداشت، قربانی
 قناعت، استغفار، ایثار، بود، تواضع، خاکساری، مسکن، غرض، لشیب و فران، بلند و
 پست تمام اخلاقی پہلوؤں کے لئے جو مختلف انسانوں کو مختلف حالتوں میں یا ہر انسان
 کو مختلف صورتوں میں پیش آتے ہیں۔ ہم کو علی بدایت اور مثال کی ضرورت ہے۔ مگر وہ کہاں
 مل سکتی ہے۔ صرف محمد رسول اللہ صلعم کے پاس حضرت موسیٰ کے پاس ہم کو سرگرم
 شجاعانہ قوتیں کا خدا نہ مل سکتا ہے۔ مگر نرم اخلاق کا نہیں۔ حضرت علیؑ کے ہاں نرم اخلاق
 کی بہتانات ہے۔ مگر سرگرم اور نون میں حرکت پیدا کرنے والی قوتیں کا وجود نہیں۔
 انسان کو اس دنیا میں ان دو قوتیں کی معتدل حالت میں ضرورت ہے اور
 ان دونوں قوتیں کی جامع اور معتدل مثالیں صرف پیغمبر اسلام کی سوانح میں مل سکتی ہیں۔
 سید سليمان ندوی (خطبیات مرادس)

ولادتِ نبوی صلی اللہ علیہ وسلم

عالم انسانیت کی فضیلہ روحاںی کا ایک ایسا ہی انقلاب عظیم تھا جو جھٹی صدی یسوسی کے
 وسط میں ظاہر ہوا، وہ رحمتِ الہی کی بدیلوں کی ایک عالم گیر مفروضتی جس کے فیضانِ عام نے
 تمام کائنات، سنتی کو سر بنزی و شادابی کی بشارت سنائی اور زمین کی خشک سالیوں اور جریموں

کی بدحالت کا دور ہمیدیہ کے لئے ختم ہو گیا۔ وہ خدا دنقدوس برس نے یمنا کی چٹیوں پر کہا تھا کہ میں اپنی تدرست کی بدیلوں کے اندر آتیشیں بجلیوں کے ساتھ آؤں گا۔ اور دس ہزار قدوسمیوں کے ساتھ میرے جاہ و جلالِ الہی کی نمود ہو گی۔ سو بالآخر وہ آگیا اور سیرا اور فاران کی چٹیوں پر اس کے ایک کرم کی بوندیں پڑنے لگیں۔

یہ حدایتِ الہی کی تکمیل تھی، یہ شریعتِ ربنا کے ارتقاء کا مرتبہ آخری تھا، یہ سالِ تریمیلِ دنزوںِ صحفِ ما انتظام تھا، یہ سعادتِ بشری کا آخری پیام تھا، یہ دراثتِ ارشی کی آخری خخشش تھی۔ یہ امتِ مسلم کے ظہور کا پہلا دن تھا۔ اور اس لئے یہ حضرت ختم المرسلین درجتِ العالمین محمد بن عبد اللہ کی ولادتِ باسعادت تھی۔ صلی اللہ علیہ وآلہ وسلم یہی واقعہ ولادتِ نبی ہے۔ وجودِ عورتِ اسلامی کے ظہور کا پہلا دن تھا۔ اور یہی ماہِ ربیع الاول ہے جس میں اس امتِ مسلم کی بنیاد پڑی۔ جس کو تمام عالم کی ہدایت و سیادت کا منصب عطا ہونے والا تھا۔ یہ ریگستانِ حجاز کی بادشاہت کا پہلا دن نہ تھا، یہ عرب کی ترقی و عروج کے بانی کی پیدائش نہ تھی، یہ محسنِ قوموں کی طاقتون کا اعلان نہ تھا۔ اس میں صرف نسلوں اور ملکوں کی دعوت نہ تھی جیسا کہ ہمیدیہ ہوا ہے اور جیسا کہ دنیا کی تمام تاریخ کا انتہائی سرما یہ ہے۔ بلکہ یہ تمام عالم کی ربنا بادشاہت کا یوم میلاد تھا۔ یہ تمام دنیا کی ترقی و عروج کے بانی کی پیدائش نہ تھی۔ یہ تمام کرۂ راضی کی سعادت کا ظہور تھا۔ یہ تمام نوعِ انسانی کے شرف و احترام کا قیام عام تھا۔ یہ انسانوں کی بادشاہتوں، قوموں کی بڑائیوں اور ملکوں کی فتوحات کا نہیں بلکہ خدا کی ایک ہی اور عالم گیر بادشاہت کے عرشِ جلال جبردست کی آخری اور دائمی نمود تھی۔

پس یہی دن سب سے بڑا ہے کیونکہ اسی دن کے اندر دنیا کی سب سے بڑی بڑائی ظاہر ہوئی۔ اس کی یاد نہ تو قوموں سے والبستہ ہے اور نہ نسلوں سے، بلکہ وہ تمام کرۂ راضی کی ایک عالم اور مشتک عظمت ہے۔ جس کو وہ اس وقت تک نہیں بھلا سکتی جب تک کہ اس کو سچائی اور نیکی کی ضرورت ہے اور جب تک کہ اس کی نہ میں اپنی زندگی اور بقاء کے لئے عدالت اور صداقت کی محتاج ہے۔

(مقالاتِ ابوالکلام آزاد)